

مولانا محمد امتحن بھٹی

یاد رفتگار

## علم و عمل کا ایک چراغ اور بجھا!

مدینہ منورہ یونیورسٹی کے استاذ حدیث اور نامور علمی تحریکی  
اور تدریسی شخصیت مولانا عبدالغفار حسن رحمانی کا سامنہ ارتھ

خاندان عمر پور کے چشم و چراغ اور ہندوپاک میں علم حدیث کی ترویج و فروغ کے ایک عالی دماغ، مولانا عبدالغفار حسن رحمانی عمر پوری ۱۹۳۲ء بر سر آٹھ ماہ کی بھرپور زندگی گزار کر جمعرات ۲۲ مارچ کی صبح اسلام آباد میں انتقال کر گئے۔ تعلیم و تعلم کے اعتبار سے انہوں نے دارالحدیث رحمانیہ، دہلی سے سند فراغت حاصل کی۔ پاکستان ہجرت کرنے سے قبل بنارس اور مالیر کوٹلہ میں درس و تدریس کے فرائض انجام دیے۔ پاکستان پہنچ کر جماعتِ اسلامی کی صفائی اول کی قیادت میں اہم کردار ادا کیا۔ خاص طور پر جماعت کے شعبۂ تربیت کو استحکام بخشنا اور اس مقصد کے لئے 'انتخاب حديث' سے موسم ایک مجموعہ حدیث ترتیب دیا۔ ۱۹۵۷ء میں جماعت سے علیحدگی کے بعد و بارہ درس و تدریس کی منصب سنبھالی۔ جامعہ تعلیماتِ اسلامیہ، جامعہ سلفیہ اور مدرسہ دار القرآن والحدیث، فیصل آباد اور دارالحدیث رحمانیہ، کراچی میں علم حدیث کی شمعیں روشن کیں۔ ۱۹۶۲ء میں اسلامی یونیورسٹی مدینہ منورہ کی استدعا پر چاہ تانتقال ہو گئے اور پھر مذکورہ جامعہ میں اٹھارہ سال دنیا کے کونے کونے سے آئے ہوئے تشنگان علم کی پیاس بجھاتے رہے۔ ۱۹۸۲ء میں پاکستان والپی کے بعد اسلامی نظریاتی کوسل کے ممبر کی حیثیت سے نوسال تک ان تمام مسائل میں اپنی بصیرت افروز آراء سے نوازا جو کوسل کو اسلامی قوانین کی تدوین کے سلسلہ میں بھیجے جاتے تھے۔ علوم حدیث پر ان کے مقالات کا ایک مجموعہ 'عظمت حدیث' کے نام سے شائع ہو چکا ہے۔ قرآن اور حدیث سے متعلق متعدد مقالات کتابوں کی شکل میں طبع ہوتے رہے ہیں اور ایسے ہی وہ دروسِ قرآن بھی جو انہوں نے مدینہ منورہ، جدہ اور پھر

پاکستان کے کئی شہروں میں دیئے۔ جماعتِ اسلامی سے وابستگی کے دورانِ مشرقی پاکستان اور پھر اپنے صاحبزادے ڈاکٹر صہیب حسن کی دعوت پر کینیا اور پھر انگلینڈ کا بھی دورہ کیا۔ رفیقتہ حیات پندرہ سال قبل اسلام آباد ہی میں وفات پاچکی تھیں۔

لپساندگان میں ایک بیٹی اور سات بیٹی شامل ہیں اور پھر ان کے توسط سے اپنی زندگی میں پوتے، پوتیوں، نواسے، نواسیوں کی ایک کثیر تعداد کو دیکھا اور جس طرح ان کی آبائی دو پشتیں علم و عمل کے لحاظ سے روشنی کا بینا تھیں، ویسے ان کی الگی دو نسلیں درس و تدریس، تصنیف و تالیف اور دعوت و تبلیغ میں کوشش ہیں۔ ان کی نمازِ جنازہ میں اقربا اور احباب کی ایک کثیر تعداد نے شرکت کی۔ جمعۃ المبارک ۲۳ ربیع الثانی ۱۴۰۰ھ کو صبح دس بجے اسلام آباد میں ان کے بڑے صاحبزادے ڈاکٹر صہیب حسن نے ان کی نمازِ جنازہ پڑھائی اور تدبیف کے بعد چھوٹے صاحبزادے ڈاکٹر سہیل حسن نے مسنون دعا کی۔ اللہ تعالیٰ ان کی مغفرت فرمائیں اور اپنے کرم و رحمت سے جنت الفردوس میں جگہ عطا فرمائیں۔ آمین!

مولانا عبدالغفار حسن ۲۰ جولائی ۱۹۱۳ء کو اپنے آبائی وطن عمر پور میں پیدا ہوئے۔ صغر سنی میں ہی وادا، والد اور والدہ کیے بعد دیگر ایک ہی سال (۱۹۱۶ء) میں وفات پا گئے۔ صرف دادی بقید حیات تھیں، انہی کی تربیت، کوشش اور دعاؤں سے حصول علم کی مختلف منزلیں طے کیں اور اللہ تعالیٰ نے سعی و عمل کے ہر میدان میں کامیابی عطا فرمائی۔ اس اولوی العزم خاتون نے ۱۹۲۸ء میں وفات پائی۔ اللہم اغفر لها وارحمها!

مولانا عبدالغفار حسن نے حصول علم کے سفر کا آغاز دہلی کی درس گاہ 'دارالہدی' سے کیا جو وہاں کے محلہ کشش گنج میں واقع تھی۔ اس درس گاہ میں ان کے دادا مولانا عبدالجبار عمر پوری، والدِ مکرم مولانا حافظ عبدالستار عمر پوری اور دیگر متعدد اساتذہ کرام علماء و طلباء کو زیورِ تعلیم سے آراستہ کرتے رہے تھے۔ اس کے بعد دارالحدیث، مکلتہ اور دارالحدیث رحمانیہ، دہلی میں حصول علم میں مشغول رہے۔ سنی فراغت ۱۹۳۳ء میں دارالحدیث، رحمانیہ سے لی۔ اساتذہ کرام میں مولانا فضل الرحمن غازی پوری، حضرت مولانا احمد اللہ دہلوی، مولانا عبدالرحمن مگرنہسوی،

مولانا محمد سورتی اور مولانا عبد اللہ رحمانی مبارک پوری شامل ہیں۔ حضرت مولانا عبد الرحمن مبارک پوریؒ (صاحب تحفۃ الاحوذی) سے بھی جزوی طور پر استفادے کے موقع میر آئے۔  
رحمہم اللہ تعالیٰ رحمة واسعة !

اس کے بعد لکھنؤ یونیورسٹی سے فاضل ادب (عربی) کا امتحان دیا اور کامیاب ہوئے۔ پھر پنجاب یونیورسٹی سے مولوی فاضل کا امتحان پاس کیا۔ یہ مراحل طے ہونے کے بعد ان کا قافلہ عمل و سعی جن جن منزلاوں سے گزرا، اس سے آگاہی کے لئے ان کی کتاب ‘عظمتِ حدیث’ کا مطالعہ مفید ہو گا جس میں انہوں نے مختلف مرامل کا ذکر کیا ہے۔ اس کی بعض تفصیلات ۱۹۹۲ء کے ہفت روزہ ’الاعتصام‘ کے متعدد شماروں اور اس انٹرو یو میں بھی ہیں جو ان سے خالد سیال صاحب نے کیا اور سپتمبر ۱۹۹۶ء کے ماہنامہ ’شہادت‘ اسلام آباد میں چھپا۔ مثلاً

\* ۱۹۳۶ء سے ۱۹۴۲ء تک سات سال مدرسہ رحمانیہ، بنارس میں تفسیر و حدیث، ادب عربی

اور دیگر علوم عربیہ و اسلامیہ کی تدریس کے فرائض سرانجام دیتے رہے۔

\* ۱۹۴۲ء کے اگست میں مشرقی پنجاب کے شہر مالیہ کوٹلہ چلے گئے۔ مئی ۱۹۴۸ء تک (چھ سال) وہاں کے مدرسہ کوثر العلوم میں ان کی تدریسی سرگرمیاں جاری رہیں۔ یہ وہاں کی انجمن انہل حدیث کا مدرسہ تھا۔ وہاں کی جامع مسجد انہل حدیث کی خطابت بھی ان کے ذمے تھی۔

مولانا عبدالغفار حسن تین بار مولانا مودودی کی حیات میں جماعت اسلامی کے قائم مقام امیر بھی بنائے گئے۔ ۱۹۵۳ء کی تحریک تحفظ ختم نبوت کے زمانے میں گرفتار ہوئے اور گیارہ مہینے جیل میں رہے۔ کئی سال سیالکوٹ، راولپنڈی، کراچی، ساہیوال اور لاکل پور (فیصل آباد) وغیرہ شہروں میں ان کا سلسلہ درس و تدریس جاری رہا۔

اکتوبر ۱۹۶۳ء میں بغیر کسی درخواست کے اسلامی یونیورسٹی مدینہ طیبہ سے تدریس کے لئے دعوت آئی۔ ۱۹۸۰ء تک سولہ سال وہاں حدیث، علوم حدیث اور اسلامی عقائد پر محاضرات (پیچر) دیتے رہے۔ اس طویل عرصے میں ایشیا، افریقہ، امریکہ، یورپ اور اسلامی ملکوں کے بے شمار علماء و طلباء نے ان سے استفادہ کیا۔ شریعت کالج، اصول دین کالج، حدیث کالج وغیرہ

جو مدنیہ یونیورسٹی کے ماتحت ہیں، ان کا الجوں میں ان کے محاضرات اور تدریس کا سلسلہ جاری رہا۔ ان کا الجوں میں دنیا کے مختلف ممالک کے طلباء تعلیم حاصل کرتے ہیں۔ وہ سب مولانا کے انداز تدریس اور اسلوب تفہیم سے مطمئن تھے۔ انہوں نے مولانا سے خوب فیض حاصل کیا۔ ۱۹۸۵ء سے ۱۹۸۱ء تک فیصل آباد کی جامعہ تعلیماتِ اسلامیہ میں طلباء کو صحیح بخاری پڑھاتے رہے۔ اس کے علاوہ علومِ اسلامیہ کی بعض دوسری کتابوں کی تدریس کا سلسلہ بھی جاری رکھا۔ ۱۹۸۱ء ہی میں اسلامی نظریاتی کو نسل کے رکن مقرر کئے گئے۔ کئی سال اس کو نسل کے رکن رہے اور اس اثناء میں کتاب و سنت کی روشنی میں بہت سے اہم دینی مسائل کو موضوع تحقیق بنایا، جس کی تفصیل کو نسل کے ریکارڈ میں موجود ہے۔

مولانا محمود ۱۹۹۰ء سے مستقل طور پر اسلام آباد میں اقامت گزیں رہے۔ آپ کا مطالعہ بہت وسیع تھا۔ ان کی حیاتِ مستعار کا زیادہ تر حصہ درس و تدریس میں گزارا، اس لئے تصنیفی کام کے لئے وقت نہیں نکال سکے۔ چند چھوٹے چھوٹے رسائل کھے یا بعض اخباروں میں کچھ مضامین شائع ہوئے۔ ایک طویل مضمون 'ہندوستان کے دینی مدارس' کے عنوان سے 'الاعتصام' میں شائع ہوا۔ یہ فقط وار مضمون تھا جو 'الاعتصام' کے کیم اپریل ۱۹۹۲ء کے شمارے سے شروع ہوا اور ۲۷ جنوری ۱۹۹۵ء تک چھپتا رہا۔ درمیان میں کچھ تعطل بھی رہا۔ مختلف مدارس و شخصیات کے متعلق ان کا یہ تاثراتی اور مشاہداتی مضمون ہے جو بہت سی معلومات پر مشتمل ہے اور بڑا دلچسپ ہے۔ ماہنامہ 'محدث' لاہور میں بھی ۲۰۰۱ء میں تفسیر قرآن پر آپ کا سلسلہ مضامین شائع ہوتا رہا، جس میں اچھوٹے تفسیری نکات پیش کئے جاتے۔

ان کی ایک کتاب 'علمتِ حدیث' ہے جو تقریباً ساڑھے تین صفحات پر محیط ہے۔ یہ کتاب حدیث اور علومِ حدیث کے تعارف اور حدیث کی جیت و استناد کے موضوع پر ہے۔ اتنی ضخیم ان کی صرف یہی کتاب ہے۔ ایک چھوٹا سار سالہ 'معیاری خاتون' کے نام سے موسم ہے، چند اور رسائل بھی ہیں۔

آئندہ شمارہ میں مولانا کے حالاتِ زندگی کے لئے ان کے فرزند

ڈاکٹر صہیب حسن کے قلم سے تفصیلی مضمون ملاحظہ فرمائیں۔ ان شاء اللہ